

மேர்டிபெக்ஸ்

மாவட்ட குழந்தை பாதுகாப்பு அலுவலர்

நிர்ணயிக்கப்பட்ட செயல்பாட்டு வழிமுறைகள்

குழந்தைத் தீருமண தடுப்புப் பணியில் ஈடுபட்டுள்ள மாவட்ட குழந்தை பாதுகாப்பு அலுவலர்களுக்கு, வரையறுக்கப்பட்டுள்ள செயல்பாடுகளையும் அவர்கள் கடமைகளையும் பொறுப்புகளையும் எளிமையாகப் புரிந்து கொண்டு செயல்படுவதற்காக உருவாக்கப்பட்டவைதான் இந்த நிர்ணயிக்கப்பட்ட செயல்பாட்டு வழிமுறைகள் (Standard Operating Procedure- SOP). குழந்தைத் தீருமணத்தைத் தடுத்து நிறுத்தி நடவடிக்கைகளை மேற்கொள்ளும் அலுவலர்களுக்கு வழிகாட்டும் வகையில் இந்தப் புத்தகம் உருவாக்கப்பட்டுள்ளது.



மேர்டிபெக்ஸ்

குழந்தைத் தீருமணத்தை
முடிவுக்குக் கொண்டு வருவோம்!

unicef 
for every child



மாவட்ட குழந்தை பாதுகாப்பு

அலுவலர்கள்

நீர்ணயிக்கப்பட்ட செயல்பாட்டு

வழிமுறைகள்

இனியொரு

வளரிளம் பருவத்தினரின் தன்னுரிமை மேம்பாடு
மற்றும் குழந்தைத் திருமணத்தை முடிவுக்குக் கொண்டு
வரும் திட்டத்துக்கான கருத்துப் பெட்டகம்

unicef 
for every child





மாவட்ட குழந்தை பாதுகாப்பு அலுவலர்
District Child Protection Officer - DCPO

நிர்ணயிக்கப்பட்ட செயல்பாட்டு வழிமுறைகள்
Standard Operating Procedure - SOP

முதல் பதிப்பு: மார்ச், 2020
First Edition: March, 2020

வெளியீடு :

மாநில கருவூல மையம், சென்னை - 600 020.

State Resource Centre, Chennai - 600 020.

Email: sbtamilnadusrc@gmail.com

044-24914147

வடிவமைப்பு:

THY Designers & Computers

Triplicane, Chennai - 600 005

044-42113807





அறிமுகம்

குழந்தைத் திருமணத் தடுப்பு அதிகாரிகள், காவல் துறையினர், குழந்தைகள் நலக் குழுவினர், முன்னணிக் களப் பணியாளர்கள், பஞ்சாயத்து அமைப்புகளைச் சேர்ந்தவர்கள், பள்ளி ஆசிரியர்கள், கல்வித் துறையைச் சேர்ந்தவர்கள் உள்ளிட்ட பல்வேறு துறையினர் குழந்தைத் திருமணத் தடுப்புப் பணியில் நேரடியாகவும், மறைமுகமாகவும் ஈடுபட்டு வருகிறார்கள். குழந்தைத் திருமணத் தடுப்புப் பணியில் ஈடுபட்டுள்ள இவர்கள், தங்களது கடமைகளையும் பொறுப்புகளையும் எளிமையாகப் புரிந்து கொண்டு செயல்படுவதற்காக உருவாக்கப்பட்டவைதான் இந்த நிர்ணயிக்கப்பட்ட செயல்பாட்டு வழிமுறைகள் (Standard Operating Procedure - SOP). குழந்தைத் திருமணத்தால் பாதிக்கப்பட்ட பெண் குழந்தைகளுக்கு நிவாரணம் வழங்கவும் தங்களது கடமைகளைச் சரிவர செய்யவும், உதவும் வகையில் இந்தப் புத்தகம் உருவாக்கப்பட்டுள்ளது.

குழந்தைத் திருமண முறையை முற்றிலுமாக முடிவுக்குக் கொண்டு வந்த சமூகமாக, நமது சமூகம் மாற வேண்டும். குழந்தைத் திருமணத் தடுப்பு என்பது நிகழ்விருக்கும் திருமணத்தைத் தடுப்பதற்கான செயல்பாடு மட்டுமல்ல. வளரிளம் பருவத்தினருக்கு உடல்நலம், கல்வி, திறன் மேம்பாடு, சுகாதாரம் போன்ற பல்வேறு அம்சங்களும் சரிவர கிடைத்தால்தான் அவர்களின் முழுமையான வளர்ச்சி சாத்தியப்படும். இவர்களே, எதிர்காலத்தில் நமது சமூகத்தை மேம்பட்ட சமூகமாக மாற்றுவதற்கான முக்கியக் காரணியாகத் திகழ்வார்கள்.

ஆணைப்போல் பெண்ணுக்கும் இலக்குகள் உண்டு. ஒட்டுமொத்த வளர்ச்சியில் இருவருக்கும் உரிமை உண்டு. இதை சமூகத்தின் அனைத்துப் பிரிவினரும் உணர வேண்டும். பாதிக்கப்பட்ட பெண்களுக்கு எல்லாவிதமான சேவைகளும் தேவைப்படுகின்றன. சட்டரீதியான நிவாரணம், பாதுகாப்பு, உடல், மனநல சேவைகள், கல்வியைத் தொடர வாய்ப்பு... இப்படி உடனடி நிவாரணத்திற்கும் நீண்டகால வாழ்விற்குமான சேவைகள் தேவைப்படுகின்றன. இந்த நிலையில், வளரிளம் பருவத்தினருக்கான சேவைகள் அளிக்கும் துறையினர் அனைவரும் தனித்தனியே செயல்பட்டு வந்தால் உரிய பலன் கிடைக்காது. அனைத்துத் தரப்பினரும் இணைந்து





செயல்பட்டால்தான் குழந்தைத் திருமணத்தை முடிவுக்குக் கொண்டு வர முடியும். இதற்கான கூட்டுப் பயணத்தைத் தொடங்குவோம்.

வளரிளம் பருவத்தினரின் தன்னுரிமை மேம்பாட்டுக்காகவும் குழந்தைத் திருமணத்தை முடிவுக்குக் கொண்டு வரவும் மாநில கருவூல மையம் இந்தப் புத்தகத்தை உருவாக்கியுள்ளது. இந்த முயற்சிக்குத் துணை நிற்கும் தமிழக அரசின் சமூக நலத் துறை மற்றும் யுனிசெஃப் அமைப்பை நன்றியுடன் நினைவுகூர்கிறோம்.



மாவட்ட குழந்தை பாதுகாப்பு
அலுவலருக்கான
(DCPO) நிர்ணயிக்கப்பட்ட
செயல்பாட்டு வழிமுறைகள்.




குழந்தைத் திருமணம்

‘திருமணம்’ என்பது உரிய வயதுடைய ஆண், பெண் இருவருக்கும் இடையே சமூக ரீதியாகவும் சட்டபூர்வமாகவும் நிகழ்த்தப்படும் ஓர் ஒப்பந்தம்.

பல இடங்களில் பெற்றோர் அல்லது பராமரிப்பாளரின் கட்டாயத்தாலோ அல்லது ஆண், பெண் இருவரும் மனம் விரும்பியோ இளவயதிலேயே திருமணம் செய்கிறார்கள். 18 வயதிற்குக் குறைவான பெண்ணுக்கும் 21 வயதிற்குக் குறைவான ஆணுக்கும் நடக்கும் திருமணத்தை, குழந்தைத் திருமணம் என்கிறோம். இது சட்டப்படி குற்றமாகும்.

குழந்தைத் திருமணம் உலக அளவில் பிரச்சினையாக இருந்தாலும், குறிப்பாக ஆப்பிரிக்காவிலும் தெற்கு



ஆசியாவிலும் இது முக்கியப் பிரச்சினையாக உள்ளது. சமீப காலங்களில் குழந்தைத் திருமணங்கள் நடப்பது குறைந்து வந்தாலும்கூட, கிராமப்புறங்களில் மட்டுமல்லாமல், மிகவும் வறுமையில் வாடும் மக்களிடையேயும் இது பரவலாக உள்ளது. குழந்தைத் திருமணங்களைத் தடுக்கும் வகையில் சட்டங்கள் கொண்டு வரப்பட்டாலும் கூட, சில சமூகங்களில் இந்த நடைமுறை இன்னமும் இருந்து வருகிறது.

இந்தியாவில் குழந்தைத் திருமணம்

உலகிலேயே வளரிளம்பருவத்தினர் மிக அதிகமுள்ள நாடு இந்தியா. இந்தியாவில் திருமணமாகும் பெண்களின் சராசரி வயது மிகக் குறைவாகவே அதிகரித்துள்ளது. மாவட்ட அளவில் வீடுகளில் எடுக்கப்பட்ட கணக்கீட்டின்படி (2007 - 2008), 20 லிருந்து 24 வயதுக்குட்பட்ட சுமார் 43 சதவீத திருமணமான பெண்கள், 18 வயதுக்கு முன்னதாகவே திருமணம் செய்துள்ளதாகத் தெரிகிறது.

இந்தியாவிலேயே பீகாரின் வடகிழக்குப் பகுதியில் குழந்தைத் திருமணங்கள் அதிகம் (68 சதவீதம்) நடைபெறுகின்றன. இமாச்சலப் பிரதேசத்தில் குழந்தைத் திருமணங்களின் எண்ணிக்கை மிகவும் குறைவு (9 சதவீதம்). கிழக்கு மேற்கு மாநிலங்களில் ராஜஸ்தான், மத்தியப் பிரதேசம், உத்தரப் பிரதேசம், பீகார், ஜார்கண்ட், மேற்கு வங்கம் ஆகிய மாநிலங்களில் அதிகபட்சமான குழந்தைத் திருமணங்கள்



நடைபெறுகின்றன. தமிழ்நாட்டில் திருமணமாகியுள்ள 20-24 வயதுக்குட்பட்ட 16.3 சதவீதப் பெண்கள் 18 வயதுக்கு முன்பாக திருமணம் செய்து கொண்டவர்களாக உள்ளனர்.

குழந்தைத் திருமணமும் பெண்களும்

பெண் குழந்தைகளுக்கு குழந்தைத் திருமணம் செய்து வைப்பதால் அவர்கள் மிகக்குறைந்த வயதிலேயே கர்ப்பம் அடைகிறார்கள். அவர்களுக்கு ஊட்டச்சத்துக் குறைவு ஏற்படுகிறது. கல்வி பெறுவதற்கான வாய்ப்பு நின்று போகிறது. பொருளாதார ரீதியாக தன்னுரிமை மிக்கவர்களாக இருப்பதும் குறைந்து போகிறது. அத்துடன், 18 வயதுக்குட்பட்ட பெண் குழந்தைகளுக்குத் திருமணம் நடத்தி வைப்பதால், அவர்கள் எந்தவிதமான ஆளுமையும் இல்லாத நிலையில் குடும்ப வன்முறைக்கு ஆளாகிறார்கள்.

பெண் குழந்தைகளைத் தொடர்ந்து படிக்க வைத்தல், அவர்களுக்கான நலத் திட்டங்களைச் செயல்படுத்துதல், பிறப்பு மற்றும் திருமணப் பதிவேடுகளை முறைப்படுத்துதல் போன்ற பல்வேறு முயற்சிகளுக்குப் பிறகும் கூட, குழந்தைத் திருமணத்தை முழுவதுமாக முடிவுக்குக் கொண்டு வர முடியவில்லை.

குழந்தைத் திருமண ஒடுப்பு நடவடிக்கைகள்

குழந்தைத் திருமணம் என்பதை ஒரு பிரச்சினையாக அங்கீகரித்து, இந்திய அரசால் 1929-இல் சாரதா குழந்தைத் திருமணத்தடைச்சட்டம் கொண்டுவரப்பட்டது. அப்போது பெண்களுக்கான திருமண வயது வரம்பு 15 எனவும்,



ஆண்களுக்கு 18 வயது எனவும் வரையறுக்கப்பட்டிருந்தது. 1978 மற்றும் 2006இல் கொண்டுவரப்பட்ட சட்டத் திருத்தத்திற்கு பிறகு, பெண்ணின் திருமண வயது 18 ஆகவும் ஆணின் திருமண வயது 21 ஆகவும் வரம்பு உயர்த்தப்பட்டது.

குழந்தைகள் பாதுகாப்பு மற்றும் முன்னேற்றத்தை உறுதி செய்ய அவர்களுக்கான சமத்துவமான நியாயமான உலகை பெற்றுத்தர இந்திய அரசு 2013-இல் குழந்தைகளுக்கான தேசியக் கொள்கையை வடிவமைத்துள்ளது. குழந்தைகளுக்கான தேசியக் கொள்கை நான்கு முக்கிய கருத்துக்களை வலியுறுத்துகிறது.

1. உயிர் வாழ்தல்.
2. உடல் நலம் மற்றும் ஊட்டச்சத்து.
3. கல்வி மற்றும் முன்னேற்றம்.
4. பாதுகாப்பு மற்றும் பங்கேற்பு .

குழந்தைத் திருமண முறையை முடிவுக்கு கொண்டுவருதற்கான முயற்சிகளை வலுப்படுத்த வேண்டும் என்று 2013ஆம் ஆண்டு செப்டம்பர் 25ஆம் தேதி ஐக்கிய நாடுகள் சபையின் மனித உரிமைக் கவுன்சில் முக்கியத் தீர்மானத்தை நிறைவேற்றியது.

நமது நாட்டில் குழந்தைத் திருமணத் தடைச் சட்டம் 2006ஆம் ஆண்டு நிறைவேற்றப்பட்டாலும், சட்டத்தை தீவிரமாக செயல்படுத்துவது என்பது இன்னமும் சவாலாகவே உள்ளது.



நிர்ணயிக்கப்பட்ட செயல்பாட்டு வழிமுறைகள் (Standard Operating Procedure-SOP)

குழந்தைத் திருமணத் தடுப்பு சம்பந்தமான சட்ட ரீதியான நடவடிக்கைகள் சிறப்பாக அமல்படுத்தப்பட, அனைத்து துறையினரும் இணைந்து பணியாற்ற வேண்டியிருக்கிறது. சட்டத்தையும், அமல்படுத்த வேண்டிய உடனடி வழிமுறைகளையும், விளக்கும் வழிகாட்டியாக இருப்பவை தான் SOP (Standard Operating Procedure) என்றழைக்கப்படும் நிர்ணயிக்கப்பட்ட செயல்பாட்டு வழிமுறைகள்.

மாவட்டத்தில் குழந்தைத் திருமணங்களை தடுக்கக்கூடிய மிக முக்கியமான நபர் மாவட்ட குழந்தை பாதுகாப்பு அலுவலர் (ICPS - CPO). கிராமம் மற்றும் நகர்ப்புறங்களில் உள்ள குழந்தைகளின் நலனை இவர்கள் தொடர்ந்து கண்காணித்து வருவதால் குழந்தைத் திருமணங்களை தடுப்பதில் மற்றும் பாதிக்கப்பட்ட குழந்தைகளுக்கு பாதுகாப்பு அளிப்பதில் இவர்களது பங்கு இன்றியமையாதது. குழந்தைத்திருமணத்தடுப்பு சட்டத்தின் (Prohibition of Child Marriage Act - 2006) கீழ் இவர்களது நடைமுறை குறிப்பிடப்படவில்லை என்றாலும் சமூக நலத் துறையின் 2016ஆம் ஆண்டின் தேசியச் செயல் திட்டத்தின் (National Action Plan) 3.1.2 பிரிவின்படி, குழந்தைத் திருமணத் தடுப்பு மற்றும் பெண் குழந்தையின் பாதுகாப்பு ஆகியவை மாவட்ட குழந்தை பாதுகாப்பு அலுவலரின் முக்கிய பொறுப்பு என குறிப்பிடப்பட்டுள்ளது.



ஒருங்கிணைந்த குழந்தை பாதுகாப்புத் திட்டத்தின் (Integrated Child Protection Scheme) கீழ் இப்போது மாநகரம் முதல் கிராமம் வரை துறை சார்ந்த, அங்கீகரிக்கப்பட்ட பல அமைப்புகள் உள்ளன. அவை குழந்தைத் திருமணத்தை தடைசெய்யக் கூடிய நிகழ்வுகளில் பங்கெடுத்துக் கொள்ள வேண்டும்.

குழந்தை நல வாரியம் (Child Welfare Committee-CWC), இளைஞ்சிறார் நீதி வாரியம் (Juvenile Justice Board - JJB), சைல்டு லைன் (1098), சிறப்பு குழந்தைக் காவலர் பிரிவு (Special Juvenile Police Unit - SJPU), மாவட்ட குழந்தை பாதுகாப்புப் பிரிவு (District Child Protection Unit - DCPU), மற்றும் மாநிலத்தில் குழந்தைகளுக்காக தொண்டாற்றும் பல தன்னார்வத் தொண்டு நிறுவனங்கள் இதில் ஒருங்கிணைந்துள்ளன. இவ்வாறு மாவட்டம் முழுவதும் உள்ள மனித வளங்களை குழந்தைத் திருமணத் தடுப்பு நடவடிக்கைகளின் ஒத்துழைப்புக்கு பெரிய அமைப்பாக உருவாக்கிக் கொள்ளலாம்.

பல்வேறு அரசாங்கத் துறைகள், சுகாதாரம், கல்வி, விளையாட்டு, இளைஞர்கள் மற்றும் விளையாட்டு மேம்பாடு, பஞ்சாயத்து அமைப்புகள், கிராம வளர்ச்சி, காவல் துறை, தகவல் மற்றும் ஒளிபரப்பு அமைச்சகம் முதலிய துறைகளுடன் உள்ளூர் தலைவர்கள், சமயத் தலைவர்கள், ஆசிரியர்களுடன் சேர்ந்து பணியாற்ற வேண்டும். இவ்வாறு அனைத்துத் துறைகளும் ஒன்று சேர்ந்து பணியாற்றுவதால் மனித மற்றும் பொருளாதார வளங்களின் ஆற்றலை அதிகப்படுத்த முடியும்.



ஒரு சக்திவாய்ந்த ஒருங்கிணைந்த வளர்ச்சிக்கு இத்தகைய கூட்டமைப்பு அவசியம். ஒருங்கிணைந்த குழந்தை பாதுகாப்புத் திட்டம் மூலம் இவ்வாறு செயல்படுவது குழந்தைத் திருமண தடுப்பு நடவடிக்கைகளின் தலையீடு, இயக்கம், செயல்முறைகள் அனைத்திலும் மிகுந்த தாக்கங்கள் ஏற்பட உதவும்.

குழந்தைத் திருமணம் வழக்கில் குழந்தைகள் நலக் குழு மற்றும் ADCP மூலமாக செய்ய வேண்டிய செயல்முறை :

1. குழந்தையின் பராமரிப்பு, பாதுகாப்பு என்ற கோணத்தில் பார்த்து, குழந்தையின் நலனை மனதில் வைத்து குழந்தைகள் நலக் குழு அந்தத் திருமணத்தை உடனடியாக நிறுத்த வேண்டும்.
2. ஒரு குழந்தைக்கு திருமணம் நடைபெறுவதாக இருந்தால் குழந்தைகள் நலக் குழுவின் முதல் வேலையாக அதை நிறுத்தத் தேவையான காரியங்களை ஆரம்பிக்க வேண்டும்.
3. குழந்தை நலக் குழுவானது (CWC) குழந்தைத் திருமணத் தடுப்பு அலுவலர் (CMPO) அல்லது கிராம சேவகிக்குத் திருமணத்தைத் தடுத்து நிறுத்தும் வழிமுறைகளை கொடுக்க முடியும்.
4. குழந்தைத் திருமணத்தைத் தடுத்து நிறுத்த முதல் தலைமை மாஜிஸ்திரேட், மெட்ரோபாலிடன் மாஜிஸ்திரேட் மற்றும் நீதிமன்ற மாஜிஸ்திரேட் முன் விண்ணப்பம் தாக்கல் செய்யவேண்டும்.
5. 2006ஆம் ஆண்டு குழந்தைத் திருமண தடுப்புச்



சட்டத்தின் கீழ் ஆதரித்து வழக்காட ஒரு பொருத்தமான அதிகாரியை குழந்தைகள் நலக் குழு நியமிப்பது அவசியம். அவர் குற்றவாளிகளுக்கு உரிய தண்டனை வழங்கி குறிப்பிட்ட காலத்துக்குள் அபராதத் தொகையை வசூல் செய்ய வேண்டும்.

6. குழந்தைகள் நலக் குழுவின் அதிகார வரம்பு எல்லைக்கு வெளியே ஏதாவதொரு திருமணம் நடந்தாலும், அப்பகுதியின் குழந்தைகள் நலக் குழு அதிகாரியின் துணையுடன் திருமணத்தை நிறுத்த வேண்டும்.

பாதுகாப்பு அம்சங்கள் :

1. ஏற்கனவே திருமணம் முடிந்திருந்தால், இளஞ்சிறார் நீதிச் சட்டத்தின் (Juvenile Justice Act) கீழ் கொடுத்துள்ள விதிகளின்படி மணமகன் மற்றும் மணமகளின் திருமணம் வயது சட்ட வரையறைக்குள் வருகிறதா இல்லையா என்று பார்ப்பதுதான் குழந்தைகள் நலக் குழுவின் முதல் வேலையாக இருக்க வேண்டும். விதி 49இன் கீழ் வயதைச் சரிபார்க்க ஆணை பிறப்பிக்க வேண்டும்.
2. திருமணமான ஆணின் வயது 21 முடிவடையாததாகவும் பெண்ணின் வயது 18 முடிவடையாததாகவும் இருந்தால் அவர்களுடைய பாதுகாப்பு மற்றும் பராமரிப்பை உறுதி செய்ய வேண்டியது அவசியமாகும். குழந்தைகள் நலக் குழு மூலமாக





குழந்தையை, மாவட்ட குழந்தை பாதுகாப்பு அலுவலர் தன்னுடைய பாதுகாப்பில் கொண்டு வரவேண்டும்.

3. இம்மாதிரித் திருமணத்தில் குழந்தைக்கு 18 வயது முடிவடைந்திருந்தால் குழந்தைப் பாதுகாப்பு அலுவலரை அழைத்து, தாய், தந்தைக்கு ஆலோசனை வழங்க வேண்டும்.
4. தன்னார்வத் தொண்டு நிறுவனங்கள், பஞ்சாயத்து மற்றும் சமூக ஆர்வலர்கள் அனைவரும் சேர்ந்து பெண்ணுக்கு 18 வயதும், ஆணுக்கு 21 வயதும் முடிந்தவுடன்தான் திருமணம் செய்ய வேண்டும் என்று அக்குடும்பத்துடன் ஒரு ஒப்பந்தம் செய்து அனைவரின் கையெழுத்துக்களையும் பெற வேண்டும். அதுவரை அவரவர் குடும்பத்தில்தான் இருக்க வேண்டும் என்றும் அறிவுறுத்த வேண்டும்.
5. இந்தத் திருமணம் உண்மையில் நடந்ததா என்பதை குழந்தைகள் நலக் குழு உறுதிப்படுத்திக் கொள்ள வேண்டும். இரு தரப்பினரையும் காவல்துறை விசாரித்து அளித்த தகவல்களை, குழந்தைத் திருமணத் தடுப்பு அதிகாரியிடம் அளிக்க வேண்டும். குழந்தையுடன் பேசி உண்மை நிலையை உறுதி செய்து கொள்ள வேண்டும்.
6. ஆனால், குழந்தையைத் திருமணத்திற்கு கட்டாயப் படுத்தியிருந்தால், குழந்தைக்கு அதன் உரிமைகளை குழந்தைகள் நலக் குழு எடுத்துக் கூற வேண்டும். குழந்தைத் திருமணத் தடை சட்ட விதிகளின்படி



திருமணத்தை ரத்து செய்ய முடியும் என்பதைப் புரிய வைக்க வேண்டும்.

7. பெண் குழந்தையின் பாதுகாப்பை உறுதி செய்ய வேண்டியது குழந்தைகள் நலக் குழுவின் பொறுப்பாகும்.
8. இம்மாதிரியான திருமணத்தால் பிறந்த குழந்தையையும், அதன் வயது குறைந்த தாயையும் குழந்தைகள் நலக் குழு தன் தொடர் கண்காணிப்பில் கொண்டு வந்து, குழந்தை அதன் தாய் இருவரின் நலனையும் மனதில் கொண்டு முடிவு எடுக்க வேண்டும்.





குறிப்புகள்



குறிப்புகள்

